

టాక్సీ డ్రైవర్!

ఎస్. ఎస్. శాస్త్రి

“రాజూ! నేను వెళుతున్నాను!” అని ఇన్ స్పెక్టర్
వినోద్ చూస్తున్న పైలుమూసేసి, లేచినిలబడ్డాడు.
అదే సమయంలో టేబిలుమీది టెలిఫోన్ గం...గం
మంది. వెళ్లబోతున్న ఇన్ స్పెక్టరు వెనక్కు తిరిగి విసుగ్గా
చూసాడు దానివేపు.

సారంటు రాజు నవ్వుతూ చూసాడు ఇన్ స్పెక్టర్
వినోద్ వేపు. “బాడ్ లక్ సార్” అన్నాడు.

“అసలు ఫోన్ ‘అ’ విషయాలకి సంబంధించిందేనని
ఎలా చెప్పగలం? ఎవరో చూడు?” అన్నాడు వినోద్.

సారంటు రాజు మానంగా రిసీవరందుకుని “హలో...”
అన్నాడు. వినోద్ అతని ముఖంలో భావాలు చూస్తు
న్నాడు.

రాజు అవతల మనిషి చెప్పింది విని “లెన్లో వుండండి”
అని వినోద్ వేపుచూసి, “నిజంగా బాడ్ లక్సే సార్!
ఎవడో మహాదేవన్ ట. సెకిలుమీద యింటికిపోతూ, ఓ

సంతులం గోడుపె ఓ శవం చూసాడట. మనకు తెలియ
పర్చటం తన ధర్మమని, ఓ పబ్లిక్ టెలిఫోన్ బూత్
లోంచి టెలిఫోన్ చేస్తున్నాడట..." అన్నాడు.

“అలాగా తక్షణం వస్తున్నామని, అతన్నక్కడే
వుండమని చెప్పు! అలాగే మన పోలీస్ డాక్టర్ కి, మిగతా
బలగానికి ఫోన్ చెయ్యి!” అన్నాడు ఇన్స్పెక్టర్ వినోద్
సిగరెట్ తీసి వెలిగిస్తూ.

సారంట్ రాజు అలాగే ఫోన్ లో చెప్పి, ఆంబులెన్స్ కి
ఫింగర్ ప్రింట్ ఎక్స్ పర్ట్ కి, ఫోటోగ్రాఫర్ కి ఫోన్ చేసి
లేచాడు.

వినోద్, సారంట్ రాజు, మరో నలుగురు శానిటీ
బుల్డుతో జీవ్ లో బయలుదేరాడు.

వినోద్ టైం చూసుకున్నాడు.

సరిగ్గా పన్నెండుంపావు! అర్ధరాత్రిదాటి పావుగంట
అయిందన్నమాట, అనుకున్నాడు.

ఇన్స్పెక్టర్ వినోద్ సిగరెట్ కింద పడేస్తుండగా
జీపు ఓ సందులోకి తిరిగింది. ఆ వీధి పోలీసుస్టేషన్ కు
దగ్గరలోనేవుంది.

అప్పుడే వీధి మొదట్లోవున్న ఓ కిళ్ళీకొట్టును చూసా
డిన్స్పెక్టర్. కిళ్ళీకొట్టు మూయబడివుంది.

ఇరుకుగావున్న ఆ సందులో జీవ్ కొద్దిదూరం వెళ్ళి
టక్కున ఆగింది. కిందికి దిగుతూ హెడ్ లైట్స్ వెలు
గులో చూసాడిన్స్పెక్టర్.

గోడుకు ఓపక్క నేలమీద బోరుగిల పడుంది శవం.
పక్కనే నెత్తురు మడుగుకట్టి వుంది. కంఠంలో కత్తి
కన్పిస్తోంది.

అక్కడే ఓపక్క నిలబెట్టబడిన సెకిల్ నానుకున్న

ఓ మనిషి కనిపించేడు. అతనే తమకు ఫోన్ చేసిన మహా దేవన్ అని అనుకున్నాడు వినోద్.

“మీరేనా మహాదేవన్!” అన్నాడు వినోద్.

అతను అవునని తలూపి, “ఇన్స్పెక్టర్ నన్ను వేగిరం పంపించేయండి. ఇంటిదగ్గర వంట్లో బాగోలేని మా అమ్మ ఒక్కతేవుంది...” అన్నాడు.

“మీ యిల్లెక్కడ?”

“మా యిల్లు యీపక్క సందే...”

“మీరేం చేస్తున్నారు? ఎక్కడుంచివస్తూ శవాన్ని చూసారు?”

“సుబ్రహ్మణ్యవిలాస్ నాదే! వూటలు కట్టేసరికి రాత్రి పదకొండు దాటుతుంటుంది రోజూ. ఎప్పటిలాగే నెకిలుమీదవస్తూ లెటువెలుగులో ఈ ఘోరం చూసాను.” అన్నాడు మహాదేవన్.

“ఫోను యెక్కడుంచి చేసారు?” అడిగాడు వినోద్.

“ఇక్కడుంచి మైన్ రోడ్డులో కొంచెందూరం వెళ్తే పబ్లిక్ టెలిఫోన్ బూత్ వుందిగదా!... అక్కడకు నెకిలుమీద వెళ్లాను. మీరుండమన్నారని యిక్కడ వున్నాను... సార్! నన్ను పంపేయండి. వేగిరం మా అమ్మ...” అన్నాడు మహాదేవన్.

“సరే! మీ యింటి అడ్రస్ యిచ్చి వెళ్ళండి... రేపు ఫోలీస్ సేషన్ కి రావటం మరవద్దు! సేట్ మెంటివ్వాలి వుంటుంది,” అన్నాడు వినోద్.

మహాదేవన్ తలూపి, అడ్రసిచ్చి వెళ్ళిపోయాడు.

అదే సమయంలో ఆంబులెన్స్ వచ్చింది. దాంతో ఆ ప్రదేశం బాగా వెలుగుతో నిండింది, అయినా ఏధిలోకి

జనం ఎవరూ రాలేదు.

“ఇంత తతంగం జరుగుతున్నా యెవ్వరు లేవరేం? ఈ వీధిలోని వాళ్ళందరూ మొద్దునిద్ర గాళ్ళలా వున్నారు,” అన్నాడు రాజు.

వినోద్ నవ్వి, “ఆ విషయం హంతకుడికి బాగా తెలిసి వుండాలి! అందుకే యిక్కడకి రానిచ్చి అతణ్ణి హత్య చేశాడు...” అని శవం దగ్గర మోకాళ్ళమీద కూర్చున్నాడు. సారంతు రాజుకూడా ముందుకు వంగేడు.

సారంతు రాజుపై ఇన్స్పెక్టర్ వినోద్ కి బాగా అభిమానముంది. అతన్నో సారంతులూకాక, తన అసిస్టెంట్లులా చూస్తాడు.

వినోద్ పరీక్ష గా చూస్తున్నాడు.

హతుడి కుడి అరచేయి బోర్లింబి నట్టుంది. వినోద్ ఆలోచిస్తూ చేయి ఎత్తేడు. అక్కడ నేలమీద అష్టవంకరుగా ఏవో అక్షరాలు నెత్తురుతో వ్రాయబడి కనుపించాయి. వినోద్ మరింత ముందుకు వంగాడు.

“మూడు ‘ఆర్’లు! త్రిబుల్ ఆర్!” అన్నాడు రాజు ఆశ్చర్యంగా. వినోద్ చూపుడువేలు చూసాడు. వేలి చివర రక్తంతో యెర్ర గావుంది.

“హతుడే వ్రాసాడు” అన్నాడు రాజు తన నోట్ బుక్ లో వ్రాస్తూ. వినోద్ పెరిమ విరిచి, “చెప్పలేము. హంతకుడే శవం వేలిని మంచి రాయించుండొచ్చు, మూడు ‘ఆర్’లుతో పేరున్న హతుడి బంధువుమీదకు నేరం పోవటానికి వీలుంటుందని...” అన్నాడు.

వినోద్ హతుడి సాంటుజేబు తడిమాడు. పర్చుందని అరమయింది. రుమాలుతో దాన్ని తీసి, మళ్ళీ చెయ్యిపెట్టి ఓ కాగితంముక్క తీశాడు. అది సినిమా టికెట్ ముక్క.

“హతుడు సినిమానుంచి వస్తూ హత్యగావింప బడ్డాడన్న మాట” అన్నాడు.

“అయింటుంది. ఈ జేబులో మరేం లేవు. ఆ జేబులో వెతికితే శవం కదులుతుంది. ముందు ఫోటోగ్రాఫర్ ని ఫోటోలు తియ్యమని చెప్పా. ఆ పర్స ఫింగర్ ప్రింటు ఎక్స్ పర్ట్ కియ్యి. డాక్టర్ ని రమ్మను...” అని లేచా డిన స్పెక్టర్ వినోద్.

వెంటనే ఫోటోగ్రాఫర్ ముందుకొచ్చాడు ఫ్లాష్ కెమెరా పట్టుకుని!

2

ఇన్ స్పెక్టర్ వినోద్ చెప్పమన్నట్టుగా సార్ జంట్లు రాజు వేపు చూసేడు.

రాజు గొంతు సవరించుకున్నాడు.

“హతుడి వివరాలు తెలుసుకున్నాను. హతుడి పేరు రామారావు. ఈ నగరానికి మైలుదూరంలో ప్రభుత్వం కొత్తగా స్థాపించిన ఫ్యాక్టరీలో ఆఫీస్ కర్కుగా వుద్యోగం చేస్తున్నాడు. భార్య పేరు లక్ష్మి. ఇద్దరు కొడుకులు చిన్నవాళ్ళే! రామారావు కీళ్ళూర్లో దగ్గర బంధువులెవరూ లేరట...” అన్నాడు.

వినోద్ తలూపి “గుడ్, అయితే మనం ఒకసారి హతుడి యింటికి వెళ్ళొద్దాం పద” అని హేటందుకుని లేచాడు.

ఇద్దరు కూర్చున్నాక జీపు కదిలింది.

“రాజూ! రామారావు సినిమాకి వెళ్ళినట్లు నిర్ధారణ అయ్యిందా?” అన్నాడు. సార్ జంట్లు రాజు పెదిమవిరిచి “వీడి! రామారావు ఫ్యాక్టరీలో పనిచేస్తున్నాడని అతని పర్సూలో ఓ కాగితం వలన తెలిసిందా. అక్కడకు వెళ్ళి

అతనింటి అడ్రసు తెల్సుకొని యింటికెళ్ళి ఈ దుఃఖవార్త చెప్పేసరికి పాపం ఆ లక్ష్మీ హుతాశురాలయి మూర్ఛ పోయింది. జనం గుమికూడారు. ఇక లాభంలేదని వచ్చే సాను. అందుకే పూరి వివరాలు తెలీలేదు. ఇప్పుడు వెళ్తున్నాంగా..." అని "కానిసార్...ఓ విషయం" అన్నాడు రాజు.

"ఏమిటి?" అడిగాడు వినోద్.

"నేను రామారావు హత్య చెయ్యబడాడని తెల్పగానే ఆ ఫ్యాక్టరీ మేనేజర్ జగత్ సింగ్ ... అతని రిటైర్ మిలట్రీ ఆఫీసర్ ... చాలా ఆశ్చర్యపోయాడు. చాలా గాభరాపడ్డాడుకూడా. ఏదో తీవ్రంగా ఆలోచిస్తూండిపోయాడు. హత్య వివరాలన్నీ తెల్సుకున్నాడు" అన్నాడు.

వినోద్ తీవ్రంగా ఆలోచిస్తూండిపోయాడు.

"సార్ మరో విషయం" అన్నాడు రాజు.

"చెప్పా."

"రామారావు సినిమాకు వెళ్ళాడనుకుందాం. అతను యింటికి వెళ్ళడానికయితే... అతను హత్య చేయబడిన సందులోకి రానవసరంలేదు. ఎందుకంటే, అతనిల్ల సినిమాహాలుకు వెనుకనున్న వీధిలోనేవుంది. కాబట్టి అతను మరెక్కడికెళ్ళటానికో ఆ సందులోపడి వస్తున్నాడు" అన్నాడు రాజు.

"అతను ఫస్ట్ ఫో సినిమాకు వెళ్ళి యింకటో వెళ్ళడానికి ఈ సందులోంచి వస్తున్నాడన్న మాట. కాని మరో విషయం గమనార్హం. ఆ టిక్కెటుముక్క లోయర్ కాస్ డి. రామారావులాటి వాళ్ళు ఆ 'కాస్'కి వెళ్తారంటే అసందర్భంగా వుంది. కాబట్టి అతడు అలా వెళ్ళ

టానికి యేదో కారణం వుండి వుండాలి,” అన్నాడు వినోద్.

“అవును...” అన్నాడు రాజు తలుపుతూ.

“అంతేకాదు రాజూ! జాగ్రత్తగా ఆలోచిస్తుంటే రామారావు హత్య సామాన్యమైన దానిగా తీసివేయ కూడదనిపిస్తోంది!” అన్నాడు వినోద్.

“ఎందుకంటారు?” అన్నాడు రాజు.

“అతను పనిచేస్తున్న ఫ్యాక్టరీ సామాన్యమైనదిగాదు. మన ప్రభుత్వం దాన్ని మధ్యనే కొత్తగా నెలకొల్పింది. ఆ ఫ్యాక్టరీలో సెనికుల కవసరమైన గస్, పిస్టల్లు మొదలయిన మారణాయుధాలలోని కొన్నిటి పార్ట్స్ తయారవుతాయి. కాబట్టి ఆ ఫ్యాక్టరీలో సెక్యూరిటీ చాలా స్ట్రిక్ట్ గా వుంటుంది...”

రాజు కతని వృద్దేశ్య మర్మమయిందికానీ ఏకీభవించలేక పోయాడు. అలాంటి ఫ్యాక్టరీలు దేశంలో చాలావున్నాయి.

“వచ్చేసాం...సార్” అన్నాడు జీపు కాలనీలోకి తిప్పుతూ. ఆ కాలనీ ప్రత్యేకంగా ఫ్యాక్టరీ వర్కర్స్ కి నిర్మించబడింది. రాజు ఓ యింటిముందు జీపు ఆపాడు.

“ఇదే రామారావు యిల్లు!” అన్నాడు రాజు.

ఇన్స్పెక్టర్ వినోద్ తలుపి, ఆ యింటి వేపు పరీక్షగా చూస్తూ, జీపునుంచి కిందకు దిగాడు.

3

“టక్...టక్...” రాజు తలుపుతట్టేడు.

మరుక్షణం తలుపులు తెరుచుకున్నాయి. ఓ ముసలాయన యిద్దరినీ ఎగాదిగాచూసి “రండి...” అన్నాడు.

వినోద్, రాజు యిద్దరూ లోనికి నడిచి, ముసలాయన చూపిన కుర్చీలో కూర్చున్నారు.

“మీ రేమవుతారు లక్ష్మీగార్కి?” అడిగాడు రాజు ముసలాయన్ని చూస్తూ.

“బాబాయి నవుతాను...” అన్నా డాయన నిట్టూరుస్తూ.

రాజు ఆశ్చర్యంగాచూచి, “బాబాయా? లక్ష్మీగారు నాతో తనకవయా లేరు అన్నారే” అన్నాడు.

ఆ ముసలాయన విషాదంగా నవ్వి “అందులో వింత లేదు. లక్ష్మీనాన్న అంటే మా అన్న చనిపోతూ దీన్ని నా చేతుల్లో వుంచాడు. నేనేలాగూ ఒంటరినే గాబట్టి లక్ష్మీని గారాబంగా చూసేవాణ్ణి. లక్ష్మీ రామారావును ప్రేమించి పెళ్ళిచేసుకుంది. నేను ముందు ససేమిరా వీలే దన్నాను. అందుకే ఆమెకి నాపై బాగా కోపం. నాకు ఎన్నడూ లక్ష్మీ అంటే ప్రేమే. రామారావు ఒంటరి. అత నెవరో అతనికే తెలీదు! అందుకే ఆనాడు వద్దన్నాను. పోనీలెండి యిదంతా యెప్పటి మాట...” అన్నాడు.

“అలాగా ... మీ పేరేమిటి? మీ రెక్కడుంటున్నారు? ఏం చేస్తుంటారు?” అడిగాడు యిన్స్పెక్టర్ విన్సోద్.

ఇంతలో లోపలి గదినుంచి రామారావుభార్య లక్ష్మీ వచ్చింది. వెనకే ఆమె చీరకొంగు పట్టుకొని భయంగా చూస్తూ యిద్దరు పిల్లలు వచ్చేరు. ఆమెముఖంలో దైన్యం పేరుకుపోయింది. ఇన్స్పెక్టర్ని చూడగానే ఆమెకళ్ళలో నీరు వుబికింది.

విన్సోద్ బాధగా ఆమెనోసారి చూసి, ముసలాయన వేపు చూశాడు తన ప్రశ్నలకు సమాధానమివ్వమన్నట్లు.

ముసలాయన ఓసారి దగ్గి “నాపేరు రామానుజరావు. ఈ నగరానికి పదిమైళ్ల దూరానవున్న కొత్తపురం లో వుంటున్నాను. సేద్యం చేస్తుంటాను. పనిమీద ఎప్పుడూ

యిక్కడికి వస్తుంటాను... అలాగే నిన్న సాయంత్రం వచ్చేనీవూరు. కాని పని బాగా వుంటుంది యింటికి రాలేకపోయానప్పుడే. ఈరోజు వుదయం వచ్చేసరికి... యీ విషయం తెల్పింది" అన్నాడాయన.

“మీ పూర్తి పేరేమిటి?” రాజు అడిగేడు.

“రామవరపు రామానుజరావు!” ఆయన అన్నాడు.

ఉలిక్కిపడి యిన్స్పెక్టర్ వినోద్ వేపు చూశాడు రాజు. కాని వినోద్ ఆతనివైపు చూడలేదు.

“మీరీ వూరికి ఏ పనిమీద వస్తుంటారో చెప్పగలరా” అడిగాడు వినోద్.

“ఏమీలేదు... నేను వ్యవసాయంగదా చేస్తూంటు. విత్తనాలు... మొదలయిన వాటికోసం వస్తుంటాను. ‘నేషనల్ అగ్రికల్చర్ సీడ్సు అండ్ ఇంప్రోవ్మెంట్స్ సప్లయ్ స్టోర్స్’కి వెళుతుంటాను వివరాలకి. నిన్న ఆ పని మీదేవచ్చి ఆ కంపెనీకి వెళ్ళాను...”

“నిన్న అక్కడ ఎన్ని గంటలవరకు వున్నారో చెప్పగలరా?” అడిగాడు రాజు.

రామానుజరావు అదోలా రాజును చూసి “విత్తనాలు మొదలయిన వాటి గూర్చి నేనీవూరు వచ్చినపుడు నాతోటి వ్యవసాయదారులు తమపని గూడా నాకే ఒప్ప చెప్పతారు. నిన్న ఆ కంపెనీలో పదిన్నరవరకు మానేజరుతో ఈ విషయాలపై మాట్లాడుతూనే వున్నాను. ఆయనతో నాకు బాగా పరిచయమంది... అందుకే రాత్రి చాలా టైమ్ అయిందనీ, యిప్పుడు యిక్కడికి వెళ్తారని తనయింటికి రమ్మన్నాడు. నాకు రాత్రివచ్చి లక్ష్మీని, రామారావును డిస్టర్బ్ చేయటం యిష్టం లేకపోయింది...” అని విపులంగా చెప్పాడు ఆయన.

రాజు నీరుత్సాహంగా వినోద్ వేపు చూశాడువివరాలు
 వినోద్ నవ్వి “థాంక్స్! ఓపికగా అన్ని
 చెప్పురు.” అని లక్ష్మీవేపుచూసి “చూడండి లక్ష్మీగారు
 మీకు జరిగిన అన్యాయం చాలా ఘోరమయినది. యీ
 ఘోరానికి కారకుడైన హంతకుడిని వురికంబం ఎక్కించితే
 కొంత తృప్తి అయినా మిగులుతుంది. కాబట్టి దయచేసి
 నా ప్రశ్నలకి సమాధానాలు తెలిపి అందుకు సహకరిం
 చండి” అన్నాడు.

లక్ష్మీ మానంగా తలూపింది.

“రామారావు గారెలాంటి వారు?”

“ఆయన చాలా మంచివారని ఖచ్చితంగా చెప్పగలను.
 అందుకే అతన్ని ప్రేమించి వివాహం చేసుకున్నాను.
 నన్ను పిల్లల్ని ప్రాణంగా చూసుకునేవారు!”

“మీకు పెళ్ళయి యెంతకాలమయింది?”

“పదేళ్ళు చాటింది...”

కొద్దిగా ఆశ్చర్యపడ్డాడు రాజు. లక్ష్మీ అంత వయసు
 వున్నదానిలా కనుపించదు.

“అప్పుడు రామారావు గారక్కడ పనిచేస్తుండే
 వారు?”

“ఏదో చిన్న వుద్యోగం...గుమస్తాగా.”

మరి మీయిద్దరికి పరిచయమెలా అయింది అని అడుగు
 దామనుకుని మానేశాడు వినోద్.

“తనగురించి ఏం చెప్పాడతను?”

“అంటే...”

“తన కుటుంబం గురించీ...” అన్నాడు వినోద్.

“అప్పటికే ఆయనకెవ్వరూ లేరు. అసలు పదేళ్ళ
 వయసులోనే ఆయన అనాధగా వుండేవారు...”

“ఈమధ్య కాలంలో ఆయన కెవరితో నయినా దేబ్బ
లాటలయ్యాయా? ఈమధ్య కాలంలో కాకపోయినా
ఆయన జీవితంలో తనకు తెలియకనే యెవరికయినా అప
కారం చేయటం జరిగిందా?”

“ఉ...హు...అలాటి ప్రస్తావన మామధ్య ఎన్నడూ
రాలేదు. ఒకవేళ అలా ఆయనంటే ఆయన నాతో చెప్పే
వారు. ఆయనకు చిన్న శత్రువుగూడా ఏర్పడడని నా
అభిప్రాయం!” అన్నది.

“జాగ్రత్తగా ఆలోచించండి! ఈమధ్య పదిరోజులలో
రామారావుగారు ఎలావుండేవారు? అంటే ఆయన ప్రవ
ర్తన ఎలా వుండేది? ఏదయినా ఆలోచిస్తుండేవారా?”
అడిగేడు.

“అవునండీ! మీరూహించింది నిజమే! సుమారువారం
క్రిందట కాబోలు...మా రవి కనుపించలేదు. ఆయనతో
చెప్పే వెతకటానికి బయటకు వెళ్లారు. కొంత సమయం
గడిచాక రవే ముందువచ్చేడు. ఎక్కడికళ్లవని అడి
గాను. పొయ్యిలో ఒకాయన చాక్కెట్టిచ్చేడనీ, అవి తిన
గానే తనకు నిద్రవచ్చేసిందని, కళ్లువిప్పిచూస్తే ఆయన
మాయమెపోయాడని...మంత్రాలు తెల్సునని...అంటూ
ఏదో అన్నాడు. మరికొంత సేపటికి ఆయనావచ్చి రవిని
నాలాగే అడిగారు...తర్వాతనుంచే ఆయన ఒకొసారి
తీవ్రంగా ఆలోచిస్తుండేవారు...” అన్నది లక్ష్మి.

చిక్కు విడిపోయింది అన్నట్టు చూసాడు రాజు,
వినోద్ వేపు. కాని అతను తీవ్రంగా ఆలోచిస్తున్నాడు.

“...తర్వాత ఆయనవద్ద డబ్బు ఎక్కువగా వుండడం
మీరు గమనించారా?...” అడిగాడు రాజు.

“ఉహు...లేదే...ఎప్పటిలాగే వుండేది. మామూలు

గానే ఖర్చుపెట్టేవారు” అన్న లక్ష్మి సమాధానంతో రాజు నీరుకారిపోయాడు. అంతలోనే ఉత్సాహంగా, “ఎక్కడయినా దాచారేమో?” అన్నాడు.

“ఎందుకు దాయటం?” అమ్మి ఆశ్చర్యంగా అంది.

“చెపుతాను... ఒక్కసారి... ఆయన గదిలో వెదికి చూడండి” అన్నాడు వినోద్.

“మీవు దేశ్యం నాకర్థం కావడంలేను, రామారావు...” అనబోయాడు రామానుజరావు. అతని మాటల్లో కొద్దిగా కోపం వుందిగాని కన్పించనీయలేదు.

“ఆయాం సారీ... ఆయన్ని మేము శంకించటంలేదు. మా అనుమానం నిజమయితే హంతకుడు దగ్గరవుతాడు” అన్నాడు వినోద్.

“మీ ఇష్టం...” అంది అమ్మి.

“రాజు... నువ్వు వెళ్ళు” అన్నాడు.

రాజు రెండు నిమిషాల్లో తిరిగివచ్చి పెరిమ విరిచాడు.

ఇన్స్పెక్టర్ వినోద్ నిట్టూర్చి లేచినిలబడి “థాంక్స్ మళ్ళీ కలుస్తాము...” అని నడిచేడు బయటకు.

4

ఇద్దరు బయటికివచ్చి జీపు ఎక్కారు.

“రామానుజరావు విషయమేమిటి సార్. రామవరపు రామానుజరావు... ‘త్రిబుల్ ఆర్’” అన్నాడు రాజు.

వినోద్ నవ్వి, “హతుడే త్రిబుల్ ఆర్ వ్రాసివుంటే వాటికి బదులు పేరే వ్రాయవచ్చే? అడిగాక రామానుజ రావుకు తిరుగులేని సాక్ష్యంవుంది. హత్య పది... పది కొండు గంటలమధ్య జరిగివుంటుందని గదా డాక్టర్ రిపోర్టు. కాని రామానుజరావు ఆ సమయాల్లో ఆ ‘అగ్రి

కల్చరల్ సీక్స్ అండ్ యింప్లిమెంటు సప్లయ్స్ యు
మానేజరుతోనే వున్నాడు ... నువ్వు ఆ కంపెనీ కల్చి
మానేజర్ని కలుసుకు మాట్లాడు" అన్నాడు వినోద్.

అంతలో జీపు స్టేషన్ లోకి తిరిగింది.

ఇద్దరు జీప్ దిగి స్టేషన్ లో కళారు.

ఓ కానిస్టేబుల్ గబగబా ఎదురొచ్చి "సార్, కమిష
నర్ గారినుంచి ఫోన్ వచ్చింది. మీరు లేరని చెప్పాను.
వచ్చిన వెంటనే వున్న పశాన తక్షణం తనవద్దకు రమ్మని
చెప్పారు" అన్నాడు.

వినోద్ తలూపి, రాజుకు చెయ్యవలసిన కొన్ని ముఖ్య
మయిన పనులు పురమాయించాడు.

"కమిషనర్ నన్ను పిలిపించేరంటే కారణం ముఖ్య
మైనదై వుంటుంది. ఈలోపల నువ్వు తెల్సుకోవల్సిన విష
యాలు చాలా వున్నాయి. రామారావు హత్య చేయబడ
ఆ వీధి మొదటనున్న కిళ్ళికొట్టు కల్చి వాకబు చెయ్యి...
రామానుజరావు చెప్పిన ఆ కంపెనీకి గూడా వెళ్ళిరా."

రాజు బయటకు వచ్చి మోటార్ బైక్ ఎక్కాడు.

వినోద్ ఆలోచిస్తున్నాడు!

ఈ హత్యలో ఏదో మర్మం వుంది. రామారావు యింటి
నుండి రహస్యంగా బయల్దేరాడు. ఎవరకు కనపడకూడ
దనుకుని దగ్గరలో వున్న సినిమా హాలుకు వెళ్ళి, జనం ఎక్కు
వగా వుండే లోయర్ క్లాస్ టికెట్లు తీసుకున్నాడు.
సినిమా విడిచాక సందుల్లో పడి వెళ్ళాడు. యింతవరకు
తనూహించింది నిజమయింతుంది. కాని ఓ ప్రశ్న! అతను
ఎక్కడ కళ్ళాలని రహస్యంగా ఆ సందులో బయలు
దేరాడు? ఎందుకని వెళ్ళాడు?

వినోద్ ఆలోచిస్తున్నాడు! అతను చనిపోయిన వీధి

దగ్గరలోనే ఆతని గమ్యంవుందా? వులిక్కిపడాడు వినోద్.
 ఆవును... దగ్గరలో వున్నది పోలీస్ స్టేషన్!! కరెక్ట్...
 ఆవును... ఆతను అక్కడికే ఎందుకు బయల్దేరి వుండడు?
 వినోద్ ఆలోచనలు చకచక కదిలిపోతున్నాయి!!

5

‘నేషనల్ ఆగ్రికల్చర్ సీడ్స్ ఆండ్ యింప్లి మెంట్సు
 సప్లయ్ కంపెనీ’ నుండి బయటకు వచ్చి మోటారు బైక్
 ఎక్కాడు సారంట్ రాజు.

పది నిమిషాల్లో రామారావు హత్యచేయబడిన వీధిలో
 కొచ్చాడు.

వీధి మొదట్లోని కీళ్ళకొట్టు వెరిచే వుంది. ఎవరో
 యిద్దరు మనుషులు ఏవో కొనుక్కుంటున్నారు.

రాజు వాళ్ళు వెళ్ళేంతవరకు ఆగి కీళ్ళకొట్టు ముందుకు
 మోటార్ బైక్ ని పోనిచ్చి, దిగి స్టాండు వేశాడు.

కొట్టులోవున్న మనిషి రాజు డ్రెస్ చూసి, పోలీసు
 మనిషే నేమో అనుకున్నాడుగాని భయపడలేదు.

రాజు అయిదు రూపాయల కాగితమందించి “గోల్డ్
 క్రఫీక్ సిగరెట్లు పాకెట్లోకట్టి, అగ్గిపెట్టి యియ్యి!”
 అన్నాడు.

కొట్టుతను వాటితోపాటు మిగతా చిల్లర యిచ్చాడు.
 రాజు కొట్టుకానుకుని నిలబడి అక్కడే సిగరెట్ పాకెట్
 ఓపెన్ చేసి ఓ సిగరెట్లు వెల్గించేడు.

తర్వాత కొట్టుతని వేపు చూస్తూ “నీ వేరేమిటోయ్?”
 అన్నాడు.

“జంబులింగం సార్!” అన్నాడు చేతులు నలుపు
 కుంటూ.

“ఉదయం ఎన్ని గంటలకి కొట్టు తెరుస్తావ్!” అడి

గాడు రాజు.

“ఆరుగంటలోనే తెరుస్తానండి!” అన్నాడు జంబులింగం.

“రాత్రి ఎన్ని గంటలకి మూస్తావు?” రాజు అడిగాడు నీగ కొట్ల మెల్ల గా పీలుస్తూ.

“ఒకోసారి పదిన్నర... మరోసారి పదకొండు గంటలు గూడా అవుతుంటుంది...” అన్నాడు జంబులింగం వినయంగా!

“అదృశ్యం... నిన్న రాత్రి ఈ వీధిలో ఓ హత్య జరిగిన విషయం నీకు తెల్సా?” అన్నాడు రాజు.

అప్పుడరమయింది జంబులింగానికి రాజు ప్రశ్న తెందు కడుగుతున్నాడో! “లేదండి... తెలీలేదే! ఎవరు చంప బడ్డారు?” అన్నా డాశ్చర్యంగా!

“నీకు అతను తెలిసుండదు. సరే, నిన్న రాత్రి ఎన్ని గంటలకి నువ్వు కొట్టుమూసి వెళ్ళిపోయావు?” అడిగాడు రాజు.

ఓ క్షణం ఆలోచించి “పావుతక్కువ పదకొండుకను కుంటాను.” అన్నాడు జంబులింగం.

రాజు వుత్సాహంగా చూశాడు. అతనిలో ఏదో ఆశ చిగురించింది.

“చూడు జంబులింగం! జాగ్రత్తగా ఆలోచించు. నిన్న రాత్రి నువ్వూ పదిన్నర పదకొండు గంటలమధ్య నీ కొట్ల ముందునించి ఎంతమంది మనుషులు వెళ్ళారు...” అడిగాడు.

“పదిన్నర తర్వాత వీధిలో కవ్వూ వెళ్ళలేదు... కాని నేను కొట్ల కట్టేనుండగా ఓ మనిషి మీరన్న ఈ వీధి లోంచి... నా ఎదుటనుంచే వెళ్ళిపోయాడు గబగబా...”

సిగరెట్లు తాగుతూ!”

రాజు గుండె స్పందించింది! మెగాడ్! అతనే అయ్యంటాడు హంతకుడు!!

రామారావు వెళ్ళిన సినిమా పదిన్నరకు విడిచేరు. పదకొండు లోపల హత్య జరిగింది. ఆ సమయాన ఇటునుంచి ఒక్కడే వచ్చాడని జంబులింగం అంటుకున్నాడు.

“...గుడ్. అతన్ని నువ్వు క్లియర్ గా చూసావా? ఎలా వున్నాడతను?” అడిగాడు.

“అతన్ని నేను పరీక్ష గా చూడలేదు. ఓ మారుచూసి తల తిప్పుకున్నాను. అతను నల్లని బట్టలు వేసుకున్నాడు. నల్లని కోటు. హేటు పెట్టుకున్నాడు... చకచకా నడిచి వెళ్ళిపోయాడు.”

“అతను నిన్ను చూసాడా?” అడిగాడు రాజు.

జంబులింగం ఆలోచించి... “ఏమో నేను కొట్టులోని లెటార్పి సర్దుతుండగా అతను వెళ్ళిపోయాడు. ఓసారి చూసి వూరుకున్నాను. అతను నన్ను చూసాడో, లేదో చెప్పలేను” అన్నాడు.

“అతన్ని మళ్ళీ చూస్తే గురుపట్టగలవా?”

జంబులింగం పెదిమవిరిచి “మళ్ళీ ఆ బట్టలోనే చూస్తే గురుపడతానేమో!” అన్నాడు.

“సరే! అతనెటువైపు వెళ్ళాడు?” రాజు అడిగాడు.

“ఇదుగో ఇలా తిన్నంగా వెళ్ళిపోయాడు. అలా టర్న అయితే మెన్ కోడ్!” అన్నాడు.

“ధాంక్స్! చాలా ముఖ్యమయిన విషయాలు తెలియజేశావు. నీ కన్నడయినా అలాటి మనిషి మళ్ళీ తారసపడితే అతన్ని వెన్నాడి యిల్లు తెల్సుకో... వెంటనే స్టేషన్ కి వచ్చి తెలియచెయ్. యికవస్తాను” అని రాజు

బయలుదేరాడు మోటర్ బైక్ మీద.

రాజు మెయిన్ రోడ్డులోకి రాగానే ఏం చేయటమా అని ఆలోచిస్తూ చుట్టూ చూశాడు. మరుక్షణం అతడి కళ్ళు మెరిసాయి. కారణం కొద్దిదూరంలో టాక్సీస్టాండు వుంది.

రాజు మోటర్ బైక్ ని అటు పోనిచ్చాడు. టాక్సీ స్టాండు ముందాపి, దిగాడు.

స్టాండులో నాలు టాక్సీలున్నాయి!

“ఈ స్టాండులో మొత్తం ఎన్ని టాక్సీలుంటాయి?” అడిగాడు రాజు ఓ టాక్సీ డ్రైవర్ ని.

“మొత్తం పది వుంటుంటాయి, సార్!” చెప్పాడా డ్రైవర్.

“నిన్న రాత్రి పదిన్నర... పదకొండు గంటల మధ్య ఎన్ని టాక్సీలున్నాయి? వాటిల్లో ఎవరై నా ఎక్కారా?” అని అడిగాడు.

“నిన్న రాత్రిపదిన్నర... పదకొండు గంటల మధ్య మూడే టాక్సీలున్నాయి. నాదీ వుంది! నా టాక్సీలో ఓ మనిషి ఎక్కాడు. ఆ తర్వాత మిగతా రెండు టాక్సీల్లో ఎవరయినా ఎక్కారో, లేదో వాటి డ్రైవర్ల నడిగితే చెప్తారు!” అన్నాడా డ్రైవర్.

“నీ టాక్సీని నిన్న రాత్రి సరిగ్గా ఎన్నిగంటల కక్కాడా మనిషి? అత నెలా వున్నాడు?” అన్నాడు రాజు.

“లాగ్ బుక్ చూసి చెప్తాను...” అని డ్రైవర్ జేబునుంచి తన లాగ్ బుక్ తీసాడు. అతనికి లాగ్ బుక్ లో వ్రాసే అలవాటున్నందుకు రాజు సంతోషించాడు.

“సరిగ్గా అయిదునిముషాల్లక్కు పదకొండు కక్కా

డోకాయన.”

“అతలెలా వున్నాడో చెప్పలేదు!” అన్నాడు రాజు.

“నల్లనికోటు...నల్లని ప్యాంటు! ఫెల్టు హాటు!

రాజుగుండె మళ్ళీ స్పందించింది.

“అత నెక్కడ దిగాడు?” ఆత్రంగా అడిగాడురాజు.

డ్రయివర్ ఆ వ్యక్తి యొక్కడ దిగిందీ చెప్పాడు.

రాజు మళ్ళీ అతను కన్పిస్తే వెంటాడి వివరాలు తెలుసుకోమని చెప్పి, బయలుదేరాడు మోటార్ బైక్ మీద.

రెండు నిమిషాల్లో బైక్ ని నాలుగోడ్ల జంక్ నోమధ్య నాపాడు. అక్కడే దిగాడు హంతకుడు.

రోడ్ పై జనం రదీ విపరీతంగా వుంది. రాజు సందిగంలో పడాడు. ఇన్ని రోడ్లలో ఏ రోడ్లో వెళ్ళాడు హంతకుడు? అతని గమ్యం యిక్కడేవుందా? ఉహు... అలా అయిండదు. ఇక్కడున్నవన్నీ షాపులు.

రాజు ఆలోచిస్తూండి పోయాడు. ఆ ప్రక్కన మరో టాక్సీస్టాండు వుంది.

రాజు అటు బయలుదేరాడు. తనూహించింది నిజం అయితే హంతకుడు యిక్కడ మరో టాక్సీ ఎక్కివుండవచ్చు. ఒక వేళ హంతకుడిక్కడుంచి రోడ్డుమీదపోయే టాక్సీ యెక్కినా, లేక నడిచిపోయినా తన పరిశోధన కుంటుపడుతుంది...

రాజు ఆ టాక్సీస్టాండు కెళ్లి వాకబు చేశాడు.

ఆశ్చర్యం!

హంతకుడు అక్కడ టాక్సీఎక్కి మరోచోటది గాడు!!

6

“కమాన్ మిస్టర్ వినోద్! టేక్ యువర్ సీట్” అన్నారు కమిషనర్ ఆఫ్ పబ్లిక్ సెక్యూరిటీ డివిజన్ తోనుకుని,

లోనికొచ్చి సెల్యూట్ చేసిన వినోద్ ని నవ్వుతూ చూసి.
 వినోద్ కుర్చీలో కూర్చుంటూ, పక్క కుర్చీలో
 కూర్చున్న వ్యక్తిని పరీక్షగా చూశాడు.

“ఆయన మిస్టర్ జగత్ సింగ్! అతన్ని ఫ్యాక్టరీకి
 అధికారిగా నియమించింది ప్రభుత్వం.....” అంటూ
 వినోద్ ని, జగత్ సింగ్ కి పరిచయం చేసాడు కమిషనర్.

“నీకు రామారావు హత్యకేసులో పూర్తివివరాలు
 తెలుపటానికే జగత్ సింగ్ గారు వచ్చారు” అని జగత్
 సింగ్ వేపు చూసి, “చెప్పండి” అన్నారు కమిషనర్.

జగత్ సింగ్ ఓమారు గొంతు సవరించుకొని—

“డియర్ ఇన్స్పెక్టర్! నేను చెప్పిందాన్ని బట్టి యే
 విషయము మీరే నిర్ణయించండి. కాని కేవలం అనుమానం
 మీదనే నేను మీకీ విషయాలు చెపుతున్నాను. మా
 ఫ్యాక్టరీ ఎటువంటిదో మీకు తెల్సు. మారణాయుధాలు
 కేవలం రక్షణదృష్ట్యా మారణాయుధాలు తయారు చేయ
 బడే ఓ ప్రభుత్వ ఫ్యాక్టరీ అది. అదీ పూర్తిగా కాకుండా
 కొన్నిరకాల పార్టుమాత్రమే తయారు చేయబడతాయి.

నుమారు ఐదు నెలల క్రితం ‘విశ్వేంద్ర ప్రసూన’ అనే
 ప్రఖ్యాత ఇంజనీరును మా ఫ్యాక్టరీకి పంపింది ప్రభుత్వం.
 ఆయన ఆటమిక్ రీసెర్చ్ సెంటర్లో ముఖ్యుడుకూడా.
 ప్రభుత్వాదేశం ప్రకారం ఆయన కొన్ని “డిజయిన్స్”
 తయారు చేశారు, మా ఫ్యాక్టరీ లాబ్ లో...” జగత్
 సింగ్ ఆగి పేపర్ తీసి వ్రాయించుకున్నాడు.

“ఆయన చాలా కష్టపడి కొన్ని డిజయిన్స్ పూర్తి
 చేశారు. వాటిలో రెండు “వార్ టాంక్స్” మాడల్స్
 అతి విలువయినవి. తిరుగులేని మిషన్ రీతో నిర్మింపబడే
 టాంక్స్ అవి. వాటిపేరు “ఎక్స్ బామ్!” విశ్వేంద్ర

ప్రనూన అతీలాఘవంతో వాటి డిజైయిన్స్ పూర్తిచేసారు
అవి అతి దృఢమయినవి. ఈజీగాను వుంటాయి. వాటి
మిషనరీ ఖర్చుగూడా తక్కువ.

అయితే ప్రభుత్వం ఈ విషయం రహస్యంగా వుంచింది.
ఇంచుమించు ఆ విషయం కొద్దిమంది ముఖ్యులకు తప్ప,
మరెవరకూ తెలియదు.

అయితే ఓరోజు విశ్వేంద్రప్రనూన నాతో, తన
చర్యల నెవరో గమనిస్తున్నట్లు అనుమానంగా వుందని
అన్నారు. ఆయన వర్క్ చేస్తున్న రూమ్ ను యెవరో
పరికించేరని తనకనుమానంగా వుందని అన్నారు. నేను
ఆశ్చర్యపోయాను. ఈ విషయం రహస్యంగా వుంచ
బడింది. ఐనా ఆయనకలాంటి అనుమానం రావటంలో
అర్థం లేదనించింది... కాని” అగాడు జగత్ సింగ్.

“కాని...” కుతూహలంగా అన్నాడు వినోద్.

“ఆ డిజైయిన్స్ నిన్నటిరోజు వుదయం మాయ
మయ్యాయి!!

“వ్యాట్...?”

“ఎస్... మిస్టర్ వినోద్. ఇంతలో రామారావుహత్య
చేయబడ్డాడని తెల్సింది... నాలో మరుక్షణం అనుమానం
బయలుదేరింది. విశ్వేంద్రప్రనూన ఈ హత్యకి, డిజైన్స్
మాయమవటానికి తప్పక సంబంధముందని అంటున్నారు”
అని ముగించేడు జగత్ సింగ్.

“ఆ డిజైయిన్స్ ఎలా పోయాయసలు?” అడిగాడు
వినోద్.

“ఆ ‘డిజైయిన్స్’ ఆఫీస్ రూంలో నా టేబిల్ లాకర్లో
దాచాను. అయితే నిన్నటిరోజు ఆఫీస్ లో వుండగా నాకు
ఫోను వచ్చింది. ఫలానాచోటుకు రమ్మని విశ్వేంద్ర

ప్రమాన గారు చావుబ్రతుకుల్లో వున్నారని ఫోన్ చేశారవరో. ఆశ్చర్యపోయి వెంటనే వెళ్ళాను. చూస్తే అక్కడ విశ్వేంద్ర ప్రమాన నాతో సంభాషించుకుని వున్నారు. నాగురించి ఎవరో ఫోన్ చేస్తే వచ్చారట. ఇద్దరం ఆశ్చర్యపోయి అనుమానంతో తిరిగి వచ్చేము. అయితే కొంప మునిగింది. ఆఫీసుకి రాగానే బీరువాలు, లాకర్సుకి సంబంధించిన తాళాలు నా టేబిలుమీద వుంచుకోవటం అలవాటు. అదే ముంచింది కొంప” అన్నాడు జగత్ సింగ్.

వినోద్ తలవూపాడు.

“అరమయింది. మీకా అలవాటుందని ఎవరితోనా గా తెల్సుండాలి... బెదిలె బెదిలె ఫాక్టరీలోకి కొత్త వాళ్ళు రావటానికి అవకాశముందా?”

“మీకు తెల్సుగా, ఈలాంటి ఫాక్టరీలలో సెక్యూరిటీ ఎంత స్ట్రిక్టుగా వుంటుందో. అయితే లోపలంతగా వుండదు. మా అనుమానం ప్రకారం రామారావుని శత్రువులు లోబర్చుకుని... తర్వాత హత్య చేసుంటారని...”

“మీ కవరో ఫోన్ చేస్తే అనుమానం రాలేదా?”

“అనుమానం రాని విధంగా ఫోన్ లో చెప్పారు.”

“మీ రూంకు ఎవరు ఎక్కువగా వస్తుంటారు?” అడిగాడు వినోద్.

“చాలామంది వస్తుంటారు... నా సెక్రటరీ జీవానంద్. యింకా యింజనీర్స్. ఫాక్టరీకి సంబంధించిన క్లర్క్. వస్తూనే వుంటారు.”

“మీ ఫ్యాక్టరీలోని మిగతా ఆఫీసర్లు, క్లర్కుల పేర్లు చెప్పారా?” అడిగాడు వినోద్.

జగత్ సింగ్ అలాగే చెప్పాడు.

వినోద్ ఆలోచిస్తుండిపోయాడు. ‘త్రిబుల్ ఆర్’

వచ్చిన పేరు ఒక్కటి లేదు. కొన్ని పేర్లలో రెండు ఆరు, మాత్రమే వచ్చాయి. అతని ఆలోచనలు వేరే దారి మళ్ళాయి. ఆ 'హాంగ' జగత్ సింగే ఎందుకు కాకూడదు? కొన్ని విషయాలు ఆ అనుమానానికి అనుకూలంగా వున్నాయి. జగత్ సింగు నెవరో ఫోన్ చేసి పిల్చేరు. కాని విశ్వేంద్ర ప్రసూన నెందుకు పిలుస్తారు? వారికి అడు జగత్ సింగు!... కాని విశ్వేంద్ర ప్రసూన ఎందుకు? తనకు ఎలివీ సృష్టించుకున్నాడు జగత్ సింగ్.

వినోద్ మరికొన్ని వివరాలడిగాక, జగత్ సింగు కమిషనర్ తో చెప్పి వెళ్ళిపోయాడు.

అతను ద్వారం దాటుతుండగా ఫోన్ మ్రోగింది.

ఫోనందుకుని "నీకు" అని అందించేడు కమిషనర్.

"ఎస్... రాజు. మాటర్ ఏమిటి?" అన్నాడు వినోద్.

"వాట్ సార్! యింకా మేటరేమిటి? ఏకంగా హంతకుడే దొరికితే!" అట్నుంచి రాజుకంఠం ఆత్రుతగా పల్కింది.

"వ్యాట్. ఎవరు?" షాక్ తింటూ అడిగేడు.

"జగత్ సింగు!! అఫ్ కోర్స్, అతను చేయలేదు. చేయించాడు!"

"డిడ్ యు రియల్లీ నో యిట్?" సంభ్రమాశ్చర్యాల్ని అణచుకుంటూ అన్నాను.

"ఎస్. పర్ ఫెక్ట్లీ" రాజుగొంతు స్థిరంగా వుంది.

"క్షణంలో అక్కడుంటాను" అని రిసీవర్ రెస్ట్ మీదుంచాడు వినోద్.

"ఏమిటి విశేషం?" కమిషనర్ కుతూహలంగా అడిగాడు.

వినోద్ ఏదో చెప్పబోతుండగా మళ్ళీ ఫోన్ మ్రోగింది.

కమిషన్ రిసీవరందుకుని “హలో!” అన్నాడు.

“సర్, అయామ్ ది సెక్రటరీ ఆఫ్ జగత్ సింగ్, యిక్కడ ఒక వర్కర్ యిప్పుడే నా వద్దకు వచ్చాడు. నిన్న సాయంత్రం రామారావు ఏదో హోటల్లో వుండగా ఎవరో ‘యిద్దరు వ్యక్తులు’ అతని గురించి ఏదో మాట్లాడుకుంటుంటే తను విన్నానని అంటున్నాడు. ఈ వర్కర్ని మీ హెడ్ క్వార్టర్స్ కు పంపుతున్నాను. జగత్ సింగ్ గారక్కడే వున్నారా?” అటునుంచి సెక్రటరీ జీవానంద్ గొంతు వినిపించింది.

“ఆయన యిప్పుడే వెళ్ళిపోయారు. ఆ వర్కర్ని వెంటనే పంపించండి” అని రిసీవర్ పెట్టెకాడు కమిషన్.

“విన్సోద్, ఎవరో వర్కరు మనకేదో క్షూ యివ్వబోతున్నాడు. బైదిబై నీ పరిశోధన వివరాలు చెప్పు!” అన్నాడు.

“సర్, రామారావు వంటరి. అయ్ మీన్, అతని తరఫున బంధువులెవరూ లేరు. ఓ రోజు అతని కొడుకు మాయమయ్యేడు. అతను వెతకటానికి వెళ్ళగా, అతని కంటే అతని కొడుకు ముందు యింటికి వచ్చేడు. తర్వాత నుంచే అతను ఏదో ఆలోచిస్తుండేవాడట.

నా అనుమానం ప్రకారం రామారావు నెవరో లోబర్చుకునుంటారు. హత్య జరిగిన నాటి సాయంత్రం రామారావు ఎవరికంటా పడకుండా వుండటానికి ప్రయత్నించేడు. సినిమాకు వెళ్ళాడు. లోయర్ టిక్కెట్టులో కూర్చున్నాడు. సినిమా వదిలొక సందులవెంట పడ్డాడు.

నిజాని కతని యింటి కటుదారే కాదు! కాని అతనలా రావటానికి అంత రార్థ మేమిటి? నేను వూహిస్తున్నదాన్ని

బట్టి అతను పోలీస్ స్టేషన్ కి ప్రయాణమయ్యాడని!”
అగాడు విన్నోద్.

యింతలో టెలిఫోన్ మ్రోగింది. కమిషనర్ రిసీవ్
వందుకున్నాడు.

రెండు నిమిషాలు మాట్లాడి ఫోన్ పెట్టేశాడు.

“యిటిజ్ ఫెంటాస్టిక్! టూ టౌన్ పోలీస్ యిన్స్
పెక్టరు ఫోన్ చేస్తున్నాడు. కోడ్డుమీద పోతున్న ఓ
మనిషిని ఓ కారు గుద్దేసిందట. నెంబరెవరూ చూడలేదు.
అటే పోతున్న జగత్ సింగు, హతుడు తన వర్కరని
గుర్తించి ఫోన్ చేయిస్తున్నాడుట!!!”

7

జీపు స్టేషన్ ముందాగింది!!

ఇన్స్ పెక్టర్ విన్నోద్ కిందకు దిగి చక చక లోనికి నడి
చేడు.

“కమాన్ రాజు! నీవు వెళ్ళిన దగ్గరనుంచి జరిగింది
తున్నంగా చెప్పు! జగత్ సింగునే హంతకుడిగా ఎలా
నిర్ణయించావు?” అన్నాడు సిగరెట్ తీసి వెలిగిస్తూ.

రాజు గొంతు సవరించుకుని తాను కిళ్ళికొట్టు దగ్గర
నుంచి జరిపిన పరిశోధనా వివరాలు అన్నీ చెప్పి—

“సార్. చివరి టాక్సీ ఎక్కి హంతకుడు ఎక్కడ
దిగాడో తెల్సా? జగత్ సింగు బంగళాకి దగ్గరలో! జగత్
సింగు బంగళా దగ్గరకు పోవటం టాక్సీవాడు స్పష్టంగా
చూసానని అంటున్నాడు. అంతేకాదు, జగత్ సింగు
బంగళా వాచ్ మన్ అలాంటి మనిషి యింట్లోకి వెళ్ళాడని,
పది నిమిషాలు గడిపి బయటకొచ్చాడని చెప్పాడు.

హంతకుడు ఏమిన్ హత్య చేయించినవాడు జగత్
సింగే!! మనం ఈ సాక్ష్యాలతో డెరట్టుగా అతన్నరస్ట్రా

చేద్దాం. ఆసలు విషయం అప్పుడు కళ్ళుతాడు.”
అన్నాడు వుత్సాహంగా.

“కేవలం ఈ సాక్ష్యాలు చూసి జగత్ సింగుని నువ్వు
'దొంగ'గా నిర్ణయించావన్నమాట!” అన్నాడు వినోద్
నవ్వుతూ.

విచిత్రంగా చూసాడు రాజు. వినోద్ తనకు తెల్సిన
వివరాలు చెప్పాడు.

“అయితే రామారావును జగత్ సింగు ఎందుకు చంపిం
చాడో నువ్వే చెప్పు!” అన్నాడు వినోద్.

“యస్ సర్. జగత్ సింగు ముందు రామారావును
లోబర్చుకుని అతనిద్వారా తన పని పూర్తి చేసుకుందా
మనుకున్నాడు. ప్లాన్ ప్రకారం విశ్వేంద్రప్రసూనని
ఫోన్ లో తన మనిషి చేత పిలిపించాడు. తన నెవరో
ఫోన్ లో పిలిచినట్టు నటించి బయటకు వెళ్ళిపోయాడు.
విశ్వేంద్రప్రసూన మంచి సాక్ష్యం వుంటాడు. రామారావు
ఆ సమయంలో వెళ్ళి ఆ 'డిజయిన్స్' దొంగిలించాడు.
తర్వాత యింకేముంది? తనకి రామారావు ప్రమాదం
ఎప్పటికయినా వుంటుందని చంపించేడు” అన్నాడు.

వినోద్ మెల్లగా నవ్వాడు!

“దొరికిన సాక్ష్యాలనుబట్టి నీ వూహాలు సమంజసంగా
వున్నాయి. కాని ఓ విషయం నువ్వలోచించలేదు.
హంతకుడు తన వునికి అంత మూరంగా ఎందుకు బయట
పెట్టుకుంటాడు? ప్రతీసారి టాక్సీస్టాండులోని టాక్సీలో
ఎందుకు ఎక్కాడు? దాని వలన తన వునికి బయల్పడే అవ
కాశముందని అతను అనుకోలేదా?” వినోద్ సిగరెట్
లాస్ట్ పఫ్ లాగుతూ అన్నాడు.

“సార్ అదలావుంచి విశ్వేంద్రప్రసూన ఆ డిజయిన్స్

తిరిగి తయారు చెయ్యలేదా?" అన్నాడు రాజు.

“అఫ్ కోర్స్, కాని మనవద్ద వున్న ఆస్త్రం శత్రువుల వద్దగూడా వున్నపుడు దాని విలువేముంది? బెదిలె జగత్ సింగు హంతకుడు కాడేమో?” అన్నాడు.

రాజు తెలబోయాడు.

“సరే. నేను కమిషనర్ గారవద్ద కల్పిందగ్గరనుంచి జరిగిందంతా మళ్ళీ చెప్తాను. హంతకుడు దొరుకుతాడేమో ఆలోచించు” అని మళ్ళీ అంతా చెప్పాడు.

రాజు చకచక ఆలోచిస్తున్నాడు. హంతకుడు డెవరు? హంతకు డెవరో దగ్గరిలో వున్నాడు. అత డెవరో వినోద్ కు తెల్సేవుండాలి! లేపోతే యిలా అనడు. ఎవరు?

వున్నట్టుండి చటుక్కున లేచి నిల్చున్నాడు. అతని కళ్ళు వెలుతున్నయ్.

“మెగాడ్! తెల్సిపోయింది!!” అన్నాడు.

8

ఆ యింటినుండి అతను బయటకొచ్చాడు. చుట్టూ ఓ మారు దీర్ఘంగా పరిశీలించాడు.

తర్వాత చకచక నడవసాగాడు.

కొద్ది దూరం నడిచి ఓ టాక్సీ ఎక్కాడు. టాక్సీ బయలుదేరింది.

టాక్సీ వందగజాలు ముందుకు పోయాక ఓ చీకటి మూలనుంచి ఓ మోటార్ బైక్ బయలుదేరింది వెనుక.

దానిపై యిద్దరు వ్యక్తులున్నారు. నడుపుతున్నవాడు రాజు. వెనుక వినోద్ కూర్చునున్నాడు.

“రాజూ! జాగ్రత్తగా నేనెప్పింది గుర్తుంచుకొని చెయ్!” అన్నాడు వినోద్. రాజు తలవూపాడు.

ఆ వ్యక్తి టాక్సీ ఓచోట ఆపి దిగి కాలినడకన బయలు

దేరాడు.

అతను చక చక నడుస్తున్నాడు. వుండి వుండి వేనక్క
చూస్తున్నాడు.

అతనలా చూసినపుడల్లా రాజు, వినోద్ చీకట్లోకి
తప్పుకుంటున్నారు.

అతను ఓ చిన్న వీధిలోకి తిరిగాడు. ఆ వీధిలో యిళ్ళు
ఒకదానిపై ఒకటి వున్నాయి.

రోడ్డుమీద గోతిలో పడుకున్న ఓ కుక్క వూనుపో
నట్లు అపుడపుడు ఆరున్నొక్క రాగంలో ఏడుస్తోంది.

అతన వేం పట్టించుకోనట్లు నడుస్తూ ఓ యింటిముందా
గాడు. చుట్టూ ఓమారు చూసి, ఫెన్సింగ్ గేటు తెచ్చుకుని
లోని కెళ్ళిపోయాడు.

“రాజూ! చూసావుగా. హార్రియట్! పోలీసులకి ఫోన్
చేసి ఎంత త్వరలో వస్తావో మరి. జాగ్రత్త. యిక్కడ
పరుగెత్తక! కుక్కలు పట్టుకుంటాయి!”

“అలాగే. మీరు జాగ్రత్త” రాజు ముందుకు కదిలి
పోయాడు.

వినోద్ గోడవార్ను నడుస్తూ, యింటిద్వారం వద్దకు
వెళ్లాడు. మెల్లగా తలుపులుతొలిసి చూసాడు. తెచ్చుకో
లేదు. ఓ క్షణం ఆలోచించి చకచక యింటి వెనుకకు
నడిచాడు. వాటర్ పైవ్ కనుపించింది.

వినోద్ వాటర్ పైవ్ పట్టుకు ఎగబ్రాకటం మొదలు
పెట్టాడు. రెండు నిమిషాల్లో ఎక్కి బాల్కనీలోకి
దిగేడు. అక్కడనుండి కిందకు మెట్లు కనుపించేయి.
వినోద్ జేబులోంచి రివాల్వర్ తీశాడు. వెలుగు క్రింద గది
తలుపుల సందునుండి గీతలా వస్తూ కన్పించింది.

వినోద్ నవ్వుకుని మరో జేబునుండి మిస్సెజ్ టేప్.

రిశార్డర్ తీసి తలుపులవద్దకు వెళ్ళాడు. లోనుండి మాటలు మెల్లగా వినిపిస్తున్నాయి.

విసోద్ చెవి ఆన్చి, టేవ్ రిశార్డర్ ఆన్ చేసాడు.

“గదాధర్! కమాన్...యింద.”

విసోద్ సందులోంచి మెల్లగా చూసాడు. గది మధ్య చిన్న టేబిలు వుంది. దాని వెనుక తాము వెంటాడిన వ్యక్తి కుర్చీలో కూర్చుని కనుపించాడు. అతని ముందు టేబిలు కిటువైపు యిద్దరు మనుష్యులు నిలబడున్నారు. అతగాలని బట్టి ఆ యిద్దరు కిరాయి గుండాలని గ్రహించాడు విసోద్. వారిలోనే రామారావును చంపిన మనిషి గూడా వుండివుంటాడని గ్రహించాడు.

ఆ వ్యక్తి జేబునుండి ఓ డబ్బుకట్ట తీసిపడేశాడు బల్ల మీద. గదాధర్ అన్న గుండా, ఆ డబ్బు కట్ట అందుకున్నాడు.

“మహ్మద్ ఇది నీకు” అని మరో డబ్బుకట్ట తీసిచ్చాడు. మహమ్మదు అది అందుకుని జేబులో దాచుకున్నాడు.

“బైబై. గదాధర్ ఆ వర్కర్ ని కారులో తుడముట్టిస్తున్నపుడు నిన్నెవరయినా చూసేరా” కుర్చీలోని వ్యక్తి కాశ్యు విలాసంగా వూపుతూ అన్నాడు.

“నో. కన్నుమూసి తెచ్చేలోగా జరిగిందంతా! అయినా ఆ కారు మనిగూడా కాదుగా? పైగా నేను మారు వేషంలో వున్నానాయే!” అన్నాడు గదాధర్.

“వెరీ గుడ్. మన ప్లాన్ ఫలించింది. బ్రహ్మదేముడు గూడా నేనే ఆ డిజయిన్స్ తీసేనని తెలుకోలేడు. పైగా ఆధారాలు నేరం మరొకరిమీదకు పోయేట్లున్నాయి” అంటూ అతను జేబునుండి ఓ పాదవాటి

ఎరుపురంగు కవరు తీసాడు. ఆతని ముఖంలో పిచ్చి ఆనందం.

“వరేయ్! యిదిగోరా! ధనలక్ష్మి. దీని విలువ ఎంతో తెల్సా? డబ్బు కట్టలో సానం చేయవచ్చు. యివే ఆ ‘డిజైయిన్స్’. బెదిబె మీరు సాధ్యమయినంతవరకు వీధుల్లో తిరగొద్దు కొన్నాళ్ళపాటు. మహమ్మదు నువ్వు రామారావును హత్యచేసిన వీధి కసలే వెళ్ళక” ఆతను వీదో యింకా ఆనకముందే,

“మీరు కలుగులో ఎలుకల్లా ఏ కన్నాల్లో దాక్కుంటే పోలీసులు పిలుల వాసన పసిగట్టారు మిసర్ జీవానంద్!” అంటూ రివాల్యూర్ తో తాపీగా తలుపులు తోసుకొని లోని కొచ్చాడు వినోద్.

9

ముగ్గురు అదిరిపడి చూసే, దిప్పిబొమ్మల్లా వుండిపోయారు.

“అలా గుంటనక్కల్లా చూడక ముందు చేతులెత్తండి!” వినోద్ కఠినంగా హెచ్చరించాడు.

ముగ్గురు మవునంగా చేతులెత్తారు!

వినోద్ నవ్వి, టేబిలుమీదున్న కవరు తీసుకుని తిరిగి తలుపులవద్దకు వెళ్ళి నిలబడ్డాడు.

“జీవానంద్! నీవు జగత్ సింగ్ సెక్రటరీ అయివుండి, బాగానే నాటకం ఆడావు! కాని బెడిసికొట్టింది నీ తెలివి!” అన్నాడు వినోద్ పరిహాసంగా.

మహమ్మదు, గదాధర్లు గుర్రుగా చూస్తున్నారు. సెక్రటరీ జీవానందం మాత్రం షాక్ నుండి యింకా లేరుకొలేదు. తనెలా బెటపడ్డాడా అన్న ప్రశ్న బుర్రని చెద పురుగులా దొల్చుసాగింది.

“నీకు బ్రతుకుమీద ఆశలేదా? నువ్వు మమ్మల్ని పట్టు

కున్నానంటున్నావుగాని, అది వట్టి భ్రమ!” కాద్రంగా అన్నాడు గదాధర్!

వినోద్ పరిహాసంగా చూసాడు.

“వరేయ్! గద నెత్తలేని నీకు యింత పౌరుషమా!” అన్నాడు.

అదే సమయంలో ఇన్స్పెక్టర్ మెడమిద మెల్లగా తగిలింది ఏదో.

“ఇన్స్పెక్టర్! కిక్కురుమనకుండా పిస్తోలు క్రింద పడేయి!” వెనుకనుంచి మాటలు వినించాయి.

జీవానంద్ నవ్వుతూ, “సుభాష్!!” అన్నాడు. మహ్మద్, గదాధర్ పకపక నవ్వారు.

వినోద్ ‘డామిట్’ అనుకుంటూ పిస్తోలు పడేసాడు. వెనుకనున్న వ్యక్తి ముందుకు వచ్చాడు.

“ఓహో, నీకు మరో మనిషి వున్నాడా?” వినోద్ తాపీగా అన్నాడు. తను పట్టుబడిపోయేనని అతనికి బాధగాలేదు. కాని ఐదు నిమిషాలు వాళ్ళనాపాలి! ఈ లోపల రాజు వచ్చేస్తాడు... అందుకే అతను తీవ్రంగా ఆలోచిస్తున్నాడు.

“షటర్ ... గదాధర్ వాడిజేబులోని కవరు లాక్కో. మనం తొందరగా వుడాయించాలి” అన్నాడు జీవానంద్.

గదాధర్, వినోద్ ముందుకు వచ్చేడు. ఆ క్షణంలో అతను రివాల్యూర్ పట్టుకున్న సుభాష్కి అడ్డమయ్యేడు.

వినోద్ అది గమనించి బలంగా రెండు చేతులూ పటి సుభాష్మిదకు విసిరేసాడు గదాధర్ని! ఇద్దరు దబ్బున పడ్డారు.

ఉత్సాహంగా విజృంభించేడు వినోద్. మీదకొస్తోన్న మహ్మద్ ముక్కు బద్దలయ్యేట్లు కొట్టాడు. మహ్మద్

కళ్ళముందు పదిలెట్లు కన్పించేయి.

లేవబోతున్న ఆ యిద్దర్ని ఓ తాపుతన్ని, పిస్తోలు వేపు పరుగెత్తుతున్న జీవానంద్ మక్కలిరిగేట్లు ఓ తాపు తన్నాడు బూట్ కాలితో. జీవానంద్ అక్కడే కూల బడ్డాడు.

కాని యీ లోపల మహ్మద్ తయారుగాలేచి వినోద్ ని బలంగా తన్నాడు. అతను నేలపైబడ్డాడు.

గదాధర్, మహ్మద్, నుభాష్ లు ఒకేసారి వినోద్ మీదకు దూకారు. అతను చటుక్కున పక్కకు తప్పు కోటంతో గోడకు కొట్టుకున్నారు ముగురూ. వారు లేవక ముందే బూట్ కళ్ళతో వాళ్ళ వీపులు డప్పుల్లా మోగించేడు.

“హిండ్స్ ప్” అని వినిపించింది.

జీవానంద్ ఓచేత్తో నడుము, మరోచేత్తో పిస్తోలు పట్టుకొన్నాడు.

అంతలో “ధన్” మన్న శబ్దంతోపాటు, అతని చేతిలో పిస్తోలెగిరిపోవటమేకాక, రాజు పిస్తోలుతో తాపీగా లోపలకు వచ్చాడు.

వినోద్ వెళ్ళి నేలమీద పడిన రెండు పిస్తోళ్ళు యేరి రెండు చేతుల్లో పట్టుకున్నాడు.

“వాట్ సర్ ... వీళ్ళ అవయవాలు కొంచెం లూజ్ చేసినట్లున్నారు?” రాజు నవ్వుతూ అన్నాడు.

అంతలో బయట వాహనాలాగిన ధ్వని వినవచ్చింది. క్షణంలో ఆ యిల్లు పోలీసులతో నిండిపోయింది.

కమిషనర్, జగత్ సింగుగూడా లోనికి వచ్చారు.

“మెగాడ్! ఆన్ దిలీవబల్ ... మిస్టర్ జీవానంద్” అన్నాడు జగత్ సింగు.

“అవును. తన పదవి నెలా నిర్వహించాలో అతనికి తెలియదు. అందుకే యిలాంటి దారుల్లోకి దిగాడు” అన్నాడు వినోద్ జగత్ సింగుకు కవర్ అందిస్తూ.

“రామారావును చంపించింది తనేనా?”

“అహా, అన్నీ యితనే ప్లాన్ వేశాడు! ముందు రామారావును లోబర్చుకుని అతని ద్వారా సాధిద్దామనుకున్నాడు. నా వూహ ప్రకారం రామారావు వీళ్ళకు లొంగినట్టే నటించి, ఓకోజు రాత్రి రహస్యంగా పోలీస్ స్టేషన్ కు బయలుదేరాడు. విలే మహ్మద్ అతన్ని కనిపెట్టుకున్నాడు, అతని వూహ గ్రహించి, చంపేసాడు.

మహ్మద్ తెలివయినవాడు. ఆమోఘమయిన ప్లాన్ వేసాడు. పోలీసులకి తన ఆచూకీ సుఖువుగా తెల్పేట్లు టాక్సీస్టాండుల్లోని టాక్సీలెక్కుతూ చివరకు జగత్ సింగ్ యింటివద్ద దిగి, ఆయనింట్లోకి వెళ్ళి, ఓ పావుగంట యే వాలో సక్కివచ్చేసాడు. దాంతో నేరం ఆయన మీదకు పోయే అవకాశముంది.

ఆ మర్నాడు జీవానంద్ తెలివిగా ‘డి జె యి స్స్’ దొంగిలించాడు తనే. అక్కడ కూడా జగత్ సింగ్ మీదకు అనుమానాలు పోతాయి. నిజంగా అతడి ప్లాన్ ఆమోఘమైంది” అన్నాడు వినోద్.

“మరి, ఆ కారు ఆక్సిడెంట్లో హత్య చెయ్యబడ్డ ‘వర్కరు’ మాటేవెంటి?” అడిగాడు జగత్ సింగు.

వినోద్ నవ్వాడు.

“రామారావు హత్య జరిగిన సాయంత్రం అతను వీధి హోటల్లో వుండగా అతన్ని కన్నెద్దూ జీవానంద్ అనుచరులు ఈ ముగ్గురిలో యిద్దరు వుండివుంటారు. రామారావు రహస్యంగా తిరగటంచూసి వీళ్ళుముందే గ్రహించి

వుంటారు. వారిదరూ రామారావు గురించి ఏదో మాట్లాడుతుంటే అక్కడేవున్న ఆ 'వర్కరు' విని వుంటాడు. అందుకే రామారావు హత్య చేయబడ్డాడని మర్నాడు తెలియగానే ఆ యిద్దరిగురించి చెపుదామనుకున్నాడు" అన్నాడు.

“అఫ్ కోర్స్, దీనిలో జీవానంద్ ననుమానించడానికి ఏమిలేదే? అతనే అని ఎలా గ్రహించారు?” అన్నాడు కమిషనర్ ఆశ్చర్యంగా!

“నధింగ్ సర్! అతనే తన్ను పట్టిచ్చుకున్నాడు. ఆ వర్కరు తను చూసింది చెప్పటానికి సెక్రటరీ జీవానంద్ వద్దకు వెళ్లాడు. అప్పుడు జగత్ సింగుగారు హెడ్ క్వార్టర్స్ లో మనతో మాట్లాడుతున్నారు. ఆ వర్కరు తన అనుచరులను చూసేడని హంతకుడికి తెల్సే అవకాశం లేదుకదా! జగత్ సింగు వెళ్ళాక మనకి ఫోన్ వచ్చింది. తర్వాత తన అనుచరుడి కొవడికొ ఫోన్ చేసుంటాడు వర్కర్ని చంపేయమని. గదాధర్ అలాగే చేశాడు. వర్కరు ఒక సాక్ష్యమని మన తర్వాత సెక్రటరీకొక్కడికే తెలుసు. అందుకే అతన్నే అనుమానించాను' వినోద్ అన్నాడు.

ఈలోపల సారంట్ రాజు, జీవానంద్, నుభాష్, గదాధర్, మహ్మద్ల చేతులకు బేడీలు బిగించాడు.

—:విపోయింది:—